


# MONS. ANNETTO DEPASQUALE ISQOF AWŻILJARJU



Waqt il-Konċelebrazzjoni  
tal-Festa ta' San Publu 22 ta' Jannar 1999

**L**ejn tmiem is-sena 1998, il-Mulej għoġbu jixhet grazzja kbira fuq il-knisja Tieghu f'Malta, meta l-Q.T. Il-Papa Ġwanni Pawlu II, innomina lill-Mons. Prof. Annetto Depasquale bhala Isqof Awżiljarju ta' Mons. Arcisqof Ġuzeppi Mercieca.

L-Isqof Annetto Depasquale huwa maghruf biżżejjed mhux biss għall-għerf li bih għoġbu jżejnu l-Mulej iżda wkoll għall-virtuġiet nobbli tal-prudenza u ta' l-umiltà li huwa jhaddan. Huwa verament bniedem ta' Alla li jedifika fl-ispiritwalità profonda tieghu li dejjem fittex li jagħtiha l-ewwel post fil-programm ta' hajtu. Dan jistgħu jixhduh mhux biss is-sacerdoti sħabu, mhux biss il-membri ta' l-Azzjoni Kattolika li, trabba fosthom, imma kull min ġie f'kuntatt miegħu. Bniedem li jagħmilhielek faċli li titkellem miegħu. L-isqof Annetto Depasquale, tweled f'Hal Qormi nhar it-28 ta' Ġunju 1938; iben is-Sur Edgar Depasquale u s-Sinjura Grace nee Coleiro. Tajjeb li nġhidu li l-ġenituri tieghu ċċelebraw iż-żwieġ tagħhom fil-Kappella tal-Madonna ta' Lourdes (Kappuccini) - Floriana. Irċieva l-Ewwel Tqarbina fl-1943 meta kellu 5 snin, fl-agħar żmien tal-gwerra. U f'Ġunju 1945 irċieva l-Griżma ta' l-Isqof. Wara li temm l-edukazzjoni primarja tieghu fl-iskola tas-Sorijiet ta' St. Joseph of the Apparition fil-Belt Valletta, u dik sekondarja fil-Liceo, u wara li ġie l-ewwel fl-eżami tal-Matrikola, f'Ottubru 1954 dahal fl-Università Rjali ta' Malta. F'Ottubru 1956 dahal is-Seminarju Maġġuri, fil-Floriana, biex ihejji ruhu għas-sacerdozju. Fl-1958 kiseb il-grad ta' Baċcellerat fl-ARTi mill-Università Rjali ta' Malta. Fl-1960 kiseb il-grad ta' Baċcellerat fid-Divinità mill-istess Università. Hekk ukoll fl-1962 kiseb il-Liċenzjat fid-Divinità. Billi fl-1962 kien ġie l-ewwel fil-Fakultà tat-Teologija, inghata Borża ta' Studju mill-Gvern biex jista' jkompli l-istudji tieghu barra minn Malta.

Ġurnata sabiha fil-hajja ta' l-Isqof Annetto Depasquale kienet nhar is-7 ta' April, 1962 meta ġie ordnat sacerdot fil-Kon-Katidral ta' San Ġwann mill-Arcisqof Mons. Mikiel Gonzi. Fl-1963 telaq għal Ruma biex ikompli studji iżjed għolja fl-Università Pontifiċja tal-Lateran u jispeċjalizza fil-Liġi Kanonika. Kien minn din l-Università li fl-1964 inghata l-Baċcellerat fil-Liġi Kanonika; fl-1965 kiseb il-Liċenzjat fil-Liġi Kanonika; u fl-1967 inghata l-lawrja ta' Duttur tal-Liġi tal-Knisja (J.C.D.) Meta ġie lura Malta, fl-1967, ġie mahtur Assistent Direttur tal-Pastoral Research Services (Malta), kariga li dam fiha sa l-1971. F'Ottubru 1968 inhatar lecturer, u mbagħad professur fil-Fakultà tat-Teologija u fil-Fakultà tal-Liġi fl-Università Rjali ta' Malta. fis-6 ta' Awissu 1977, inhatar Kanċillier tal-Kurja ta' l-Arcidjoċesi ta' Malta.

Fl-11 ta' Jannar 1980 ġie nominat Kanonku, bit-titlu ta' Monsinjur, tal-Kapitlu Metropolitan ta' Malta.

Fl-14 ta' April 1986 inhatar Segretarju Pastoral ta' l-Kurja ta' l-Arcisqof.

Fid-9 ta' Jannar 1989 inhatar Vigarju Ġenerali ta' Mons. Arcisqof Ġuzeppi Mercieca.

fis-16 ta' Novembru 1998, Mons. Annetto Depasquale ġie nominat Isqof Awżiljarju ta' Mons. Arcisqof Metropolita ta' Malta mill-Papa Ġwanni Pawlu II.

Nhar it-2 ta' Jannar, 1999, ġurnata li ma tintesà qatt, fil-Kon-Katidral ta' San Ġwann fil-Belt Valletta, saret iċ-ċerimonja ta' l-Ordinazzjoni Episkopali ta' Mons. Annetto Depasquale.

Filwaqt li nuru s-sens ta' ferh tagħna għall-għażla ta' Mons. Annetto Depasquale bhala Isqof Awżiljarju, inwegħduh rispettu u ubbidjenza, fl-istess hin nitolbu lill-Mulej li jagħtih id-dehem u l-għajnuniet kollha li jinhtieg biex jagħraf imexxi u jaqdi lill-komunità nisranija f'data lila bl-akbar imhabba.

Ad multos annos.

## BRIGHTON GARAGE

Petrol, (Incl. Automatic Service) Accessories and Tyre Services  
6, Crucifix Hill, Floriana. Tel: 238917